

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૭૭૮૬ વર્ગિક

પુસ્તકનું નામ જ્ઞાનિ કોડગીત

વિષય ૬-૧૩

# નવાં લોકગીત

વંદે માતા ભારતી !

વંદે માતા ભારતી, વંદે માતા ભારતી !  
સ્વર્ગથી શ્રેષ્ઠ અમ માતૃભૂમિ—જનની:  
વંદે માતા ભારતી !

ઉદયાચલ સૂર્ય પ્રચંડ ભાનુમતી !  
ગિરિ હિમાચલ અચલ દુર્ગધારી !  
વંદે માતા ભારતી !

જગદ્જ્યોત્સ્ના સમી ધર્મની દાયિની !  
શક્તિ તું ! માત ! ઝો ! મોક્ષદાયી !  
વંદે ! માતા ભારતી !

રતુવતી, રસવતી, જલવતી, સરસ્વતી !  
રૂપિ—મુનિ—વીરના વેદવાહી !  
વંદે માતા ભારતી !

જ્ઞાન ને ભક્તિનાં નેણુ બે ઝગઝગે;  
મુખે મોક્ષના અમર મંત્રો રમે:  
વંદે માતા ભારતી !

હૃદયમાં સત્ય ને હાથમાં શૌર્યશ્રી;  
ધર્મક્ષેત્રે પાય પાવનકારી:  
વંદે માતા ભારતી !

શ્રીમદ્ભગવદ્ગીતા ધર્મયુદ્ધોપણા:  
જીવ ને દેશ ને જગત્ની ચેતના:  
વંદે માતા ભારતી !

મંગલ ગાન તવ સકલ ભારત કરેઃ  
અમ પ્રાણુ—ધન—તન સર્વ, દેવિ ! ચરણેઃ  
વંદે માતા ભારતી.



માત બોલાવે, હા !

તુંને તારી માત બોલાવે, હા !

ભારત માત બોલાવે, હા !

દુઃખભરી આ ભારત માતા,

દુઃખહાં પીવા આવી જ.

કાળનાં પૂર ન ખાળી શકાયે,

નાવ સંભાળી બેઠોયા.

માત બોલાવે, હા, ભારત માત બોલાવે, હા !

પરદેશે ને દેશે દેશે

લોક જાગે ને જૂઝે, હા !

જૂઝવા, જીતવા માત બોલાવે,

માત બોલાવે જગીજ.

માત બોલાવે, હા ! ભારત માત બોલાવે, હા !



અભય

અભય, અભય, તું ! અભય બનીજ;

અભય, અભય, તું ! નિર્ભય થા.

દેશનગારે સાચનો ડંકો

ધર્મયુદ્ધમાં વાગે હા !

સન્મુખ, શૂરા ! આવીજ:

અભય, અભય, તું નિર્ભય થા.

કાળ તણે દરિયાવે ભરતી,  
હૈયે ભરતી ભરી ભરી જત.  
સન્મુખ, શૂરા ! આવીજા:  
અભય, અભય, તું ! નિર્ભય થા.

જગત તણું જાગે છે નયણું  
આંખ ઉઘાડી જાગીજા.  
સન્મુખ, શૂરા ! આવીજા:  
અભય, અભય, તું ! નિર્ભય થા.



## ભારતસૈનિકનું ગીત

સૂતાતા બાણશય્યામાં પિતામહ ધર્મને કાળે;  
સહીશું ને વહીશું સહુ અમે અમ દેશને કાળે.  
જીવશું જહરના પ્યાલા ગળી સાકર સમા મીઠા;  
ખમીશું, જૂઝશું, જીતશું, પડીને અત્યુના મુખમાં.  
અમોને દેશની સેવા એ એક જ એક મુખ છે, હા,  
ખરેખર દેશની સેવા છે દુર્લભ દેવને પણ, હા !  
હો ! જાગો ! બોલાવે મા, નગારાં યુદ્ધનાં વાળે,  
જાળે તોપ દુશ્મનની, કસોટી, વીર ! છે આળે.  
લલ્લકતા તોપના ગોળાની પ્હોરીશું અમે માળા;  
અમે શત્રોના સાગરને અને અગ્નિ તણી જવાળા  
ઝીલીશું ને જીવશું, હા ! અમારા દેહને કવચે.  
અગ્ન અમ હાથ ને હૈયાં અમારા દેશની ફરજે.  
અમર અમ દેહ ને આત્મા, અમર અમ ધર્મને કીર્તિ;  
અમર અમ માત ભારત ને અમર અમ દેશની પ્રીતિ.



## ચેતન સાહેબ—નામ

ચેતન સાહેબ—નામ,

ચેતન ચેતો.

ચેતન પ્રભુનું નામ,

ચેતન ચેતો.

(ધ્રુવ)

ચેતનનામ સત્જીગની ચાવી,

સહુ જીગમાં તે એક જ ફાવી—ચેતન—૦

જગત્-જળ, બંધનના જળાં,

મોહ—પરાધિનતાનાં તાળાં:

એ સહુની ચેતન છે ચાવી,

સહુ જીગમાં એ એક જ ફાવી:

એ જ એ જ સત્જીગની ચાવી—ચેતન—૦

ચેતન જગનો ભૂપ,

ચેતન ચેતો;

ચેતન પ્રભુનું રૂપ,

ચેતન ચેતો—ચેતન.



## ચેતનના આદેશ

ચેતનના આદેશ, દે, દે

ચેતનના આદેશ;

ચેતનના આદેશ, દે, દે

ચેતનના આદેશ.

(ધ્રુવ)

એ આદેશે આંખો ખૂલે,

એ આદેશે પાંખો ફૂટે;

એ આદેશે પગ નવ ધ્રૂજે;  
એ આદેશે સાચાં સૂજે;  
એ એ એ આદેશ, દે, દે  
ચેતનના આદેશ.

એ આદેશે આત્મા રાચે;  
એ આદેશે યાત્રા માંડે.  
એ આદેશે જીવન જાગે;  
એ આદેશે વેદિ વાધે;  
એ એ એ આદેશ, દે, દે  
ચેતનના આદેશ—૦.



## હિંદી મુક્તિદેશનું ખ્યુગલ

મુક્તિની દેશ અમે મુક્તિની દેશ,  
મોક્ષ, મોક્ષ, મોક્ષ, એ અમારા મંત્ર દેશ:  
અમે મુક્તિની દેશ. (ધ્રુવ)

ભૂખ્યાને ભાખરી ને તરસ્યાને પાણી;  
અનાથને આશરો ને અભણને વાણી:  
અમે મુક્તિની દેશ—૦

પાપીને પ્રાયશ્ચિત ને આંધળાને આંખ;  
આળસુને કામકર્મ, પાંગળાને પાગ:  
અમે મુક્તિની દેશ—૦

સન્યાસીને સ્નેહ ને સંસારીને ધર્મ;  
રાજા ને રંક ને પરમારથનાં કર્મ:  
અમે મુક્તિની દેશ—૦

સઘળે ભગવાન ને સઘળાને માન;  
સૃષ્ટિનાં દુઃખ કેરાં કરીએ અમે પાન:  
અમે મુક્તિની ફાજ—૦

સઘળે ભગવાન ને સઘળા છે ભાઈ,  
દુઃખ, રોગ, પાપ સામે અમારી લડાઈ:  
અમે મુક્તિની ફાજ—૦



## સોશિયાલિસ્ટનું ગીત

સઘળાના ભાઈ અમે સઘળાના ભાઈ;  
રાજના તાજ એ છે નામની નવાઈ.  
રાજ એ તો લોક પર કરે છે કમાઈ:  
સઘળાના ભાઈ અમે સઘળાના ભાઈ.

પૈસાની લુંટ ને લોભની ચડાઈ;  
માનના કામ ને લક્ષ્મીની સવાઈ,  
એ લુંટ, લોભ, કામ સામે અમારી લડાઈ;  
સઘળાના ભાઈ અમે સઘળાના ભાઈ.

રાંકડાને રોટલે તમારી છે તગાઈ;  
રાંકડા બૂખે મરે ને ભોજન જમે ભાઈ.  
રાંકડાની લક્ષ્મી લુંટી ભાઈની મોટર ધાઈ:  
સઘળાના ભાઈ અમે સઘળાના ભાઈ.

રંકખાઉ રાક્ષસો ! ધનરક્ષકો અહો !  
જેનું જે તેને તે દેવું, શું ખોદું, કહો ?  
સઘળું સરખે ભાગે બહેચા રાખો નહિ રાઈ:  
સઘળાના ભાઈ અમે સઘળાના ભાઈ.

મૂકી ઘો મહેલાતો રંકલક્ષ્મીએ ચણાઈ;  
દેશું ત્યાં રંક રોગીને ઉપચારને દવાઈ;  
શ્રીમાન ! તમ સગાઈ રંક લોકમાં સમાઈ;  
સઘળાના ભાઈ અમે સઘળાના ભાઈ.

સઘળા પ્રભુના પુત્ર સઘળા છે ભાઈ;  
સઘળા છે આત્મરૂપ સઘળા છે ભાઈ.  
સર્વ સઘળામાં શોભે તેમાં શી નવાઈ;  
સઘળાના ભાઈ અમે સઘળાના ભાઈ.



## ધર્મ

કર્તાનું કર્મ એ, માનવનો મર્મ એ—  
એક, એક, એક, એક, ધર્મ—ધર્મ—ધર્મ.

ધરતીનો ધારનાર, પૃથ્વીનો પાલનાર;  
જગને જગાવનાર, જીવોને તારનાર:  
એક, એક, એક, એક, ધર્મ—ધર્મ—ધર્મ.

શાસ્ત્રોનો સાર એ, જગતની પાર એ;  
મમતાનો માર એ, જીવનનો તાર એ:  
એક, એક, એક, એક, ધર્મ—ધર્મ—ધર્મ.

પ્રાણીનો પ્રાણ એ, ક્રિયાનું કર્મ એ;  
સત્યની સાન એ, કર્મનો જ મર્મ એ:  
એક, એક, એક, એક, ધર્મ—ધર્મ—ધર્મ.



સાધુનું સત્ત્વ એ, તપસ્વીનું તત્ત્વ એ;  
 શૂરાનું શસ્ત્ર એ, કર્મીનું કૃત્ય એ:  
 એક, એક, એક, એક, ધર્મ—ધર્મ—ધર્મ.

રાજાનો રાજ એ જ, રાજાનો તાજ એ જ;  
 કીર્તિનું કાજ એ જ, સાગરની પાજ એ જ:  
 એક, એક, એક, એક, ધર્મ—ધર્મ—ધર્મ.

કળયુગનો કાળ એ, સત્યયુગનો સાર એ;  
 અક્ષય્ય ભંડાર એ, ભૂનો આધાર એ:  
 એક, એક, એક, એક, ધર્મ—ધર્મ—ધર્મ.

પ્રભુનો પ્રકાશ એ, આત્માની આશ એ;  
 વિમળ વિલાસ એ, વિશ્વભય વિકાસ એ:  
 એક, એક, એક, એક, ધર્મ—ધર્મ—ધર્મ.

પ્રગતિનો પંથ એ, વિશ્વની વસંત એ;  
 શાન્તિના તંત્રનો સનાતન મંત્ર એ:  
 એક, એક, એક, એક—ધર્મ—ધર્મ—ધર્મ.



## સીતારામનો પ્રસાદ

સીતારામનો પ્રસાદ, સીતારામનો પ્રસાદ,  
 શિયળ કાન્તિનો પ્રસાદ, પરમ શાન્તિનો પ્રસાદ:  
 સીતારામનો પ્રસાદ, સીતારામનો પ્રસાદ.

ઝેડલગ્નનો પ્રસાદ, ઝેડયગ્નનો પ્રસાદ;  
શુદ્ધ શક્તિનો પ્રસાદ, ભવ્ય ભક્તિનો પ્રસાદ:  
સીતારામનો પ્રસાદ, સીતારામનો પ્રસાદ.

ભવ્ય ભોગનો પ્રસાદ, અજબ ભોગનો પ્રસાદ;  
સૃષ્ટિસેવાનો પ્રસાદ, મોક્ષમેવાનો પ્રસાદ:  
સીતારામનો પ્રસાદ, સીતારામનો પ્રસાદ.

પાપ કાપતો પ્રસાદ, અગ્નિતાપનો પ્રસાદ;  
રોગનાશનો પ્રસાદ, પરમ આશનો પ્રસાદ:  
સીતારામનો પ્રસાદ, સીતારામનો પ્રસાદ.

પુણ્યસાજનો પ્રસાદ, પુણ્યકાજનો પ્રસાદ;  
પુણ્યરાજનો પ્રસાદ, પુણ્યપાજનો પ્રસાદ:  
સીતારામનો પ્રસાદ, સીતારામનો પ્રસાદ.

રામરાજ્યનો પ્રસાદ, નીતિરાજ્યનો પ્રસાદ;  
વિભળ વાતનો પ્રસાદ, સીતામાતનો પ્રસાદ:  
સીતારામનો પ્રસાદ, સીતારામનો પ્રસાદ.

રામનામનો પ્રસાદ, મોક્ષધામનો પ્રસાદ;  
સીતારામનો પ્રસાદ, જગ—આરામનો પ્રસાદ;  
સીતારામનો પ્રસાદ, સીતારામનો પ્રસાદ.



## સાવધાન

આધિન આત્મા રે, સ્વાધિન સ્વાત્મા રે:  
સ્વાધિનતાના સ્વરાજ્ય અમો પામીશું, પામીશું.

(ધ્રુવ)

સ્વાધિનતાની સ્વતંત્રતા વિષુ સ્વાત્માના સામ્રાજ્ય કહાં ?  
 લોકરાજ્યના સ્વરાજ્યના વિષુ પ્રજાપ્રગતિ ને મુક્તિ કહાં ?  
 આધિન આત્મારે—૦

ખંડે—ખંડે, દેશે—દેશે, પ્રજાપ્રગતિનાં પૂર વહે;  
 એ પ્રગતિ એ સ્વતંત્રતાને આજ અમારો દેશ ચહે:  
 આધિન આત્મારે—૦

સ્વાધિનતા—સ્વધર્મ—કર્મમાં સાવધાન એ મંત્ર મહા;  
 સાવધાન એ સ્વદેશ મારા, સાવધાન એ લોક બધા:  
 આધિન આત્મારે—૦



## મારા દેશને કાજ

મારા દેશને કાજ, મારા પ્રેમને કાજ, મારા ધર્મને કાજ,  
 આજ ગેર ધરૂં, આજ ગેર ધરૂં.  
 સોનાથી શ્રેષ્ઠ આ સોનેરી ગેર રંગ  
 દેશ—પ્રેમ—ધર્મ કાજ અંગે ધરૂં: મારા દેશને—૦

ઉપાનો રંગ એ, સૂરજનો રંગ એ;  
 અગ્નિનો રંગ એ, ગેરનો રંગ એ—  
 દેશ—પ્રેમ—ધર્મ કાજ અંગે ધરૂં: મારા દેશને—૦

આકાશે ઉડશું ને અગ્નિ પર ચાલશું;  
 ચેતનાની જ્યોતની જ્વાલા જગાડશું.  
 ખમશું, ખમાવશું, ખેલશું ને ખેડશું.  
 ધર્મની ધારાને ધરતી પર રેલશું.

એ યસ કાજ સાજ આજ અંગે ધરૂં:

દેશ—પ્રેમ—ધર્મ કાજ અંગે ધરૂં: મારા દેશને.



## કુચ, કદમ ઉઠાવ

કુચ, કદમ ઉઠાવ, બન્ધુ, કુચ, કદમ ઉઠાવ.

• એક વેગ—એક વેગ—વીજળી વેગ—એક વેગ—

કુચ, કદમ ઉઠાવ, બન્ધુ કુચ, કદમ ઉઠાવ: (ધ્રુવ)

સખળ શત્રુ—પ્રખળ શત્રુ:

કુચ, કદમ ઉઠાવ, બન્ધુ, કુચ, કદમ ઉઠાવ.

એક દષ્ટિ, એક તાન, એક ભાન, એક માન;

એક લક્ષ્ય—એક ચોટ, એક ચાપ, એક આણુ:

કુચ, કદમ ઉઠાવ, બન્ધુ, કુચ, કદમ ઉઠાવ:

સખળ શત્રુ—પ્રખળ શત્રુ:

કુચ કદમ ઉઠાવ, બન્ધુ, કુચ, કદમ ઉઠાવ.

સખળ લોક ગગન ઉડે, શૂઝે ચડીને વિમાન;

જાગશે તે જીતશે, જે ઘોરશે તે ખોશે જાન:

કુચ, કદમ ઉઠાવ, બન્ધુ, કુચ, કદમ ઉઠાવ:

સખળ શત્રુ—પ્રખળ શત્રુ:

કુચ, કદમ ઉઠાવ, બન્ધુ, કુચ, કદમ ઉઠાવ.

એક જંપ, એક સંપ, એક સાન, એક જ્ઞાન;

ખંડે ખંડ, દેશ દેશ, હિંદનું વધે સ્વમાન. ✓

કુચ, કદમ ઉઠાવ, બન્ધુ, કુચ, કદમ ઉઠાવ:

સખળ શત્રુ—પ્રખળ શત્રુ:

કુચ, કદમ ઉઠાવ, બન્ધુ, કુચ, કદમ ઉઠાવ.



તૈયાર છે

## સ્ત્રીઓને સન્દેશ

અનુપમ સ્ત્રીસાહિત્ય

ગુર્જર સાક્ષરોના પ્રેરક નિબંધોનો સંગ્રહ  
મનનીય લેખમાળા સ્ત્રીઓ ને પુરૂષો માટે

મૂલ્ય ૧-૮-૦

Open Letters to Mr. Montagu Part I

By

Mulji Dullabhji Ved

Price Two Annas Per copy

છપાય છે

સનાતન ધર્મ ને ગીતાણ: લોકમાન્ય તિલકના  
બે પ્રેરક વ્યાખ્યાનો

Open Letters to Mr. Montagu, Part II

પ્રકાશક: સૌ. દેવકીબાઈ મૂલજી વેદ, ૩, વાલકેશ્વર રોડ, મુંબઈ

---

Printed by Ramchandra Yesu Shedge, at the Nirpaya-sagar  
Press, 23, Kolabhát Lane, Bombay.

